

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀ ಸೌಮ್ಯೋಪಯಂತ್ಯಮುನಿನಾ ಅನುಗೃಹೀತಾ
॥ ಶ್ರೀವೀರರಾಘವಪ್ರಪತ್ತಿಃ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀವೀರರಾಘವಪ್ರಪತ್ತಿಃ ||

ಶ್ರೀಧರ್ಮಸೇನನೃಪರಮ್ಯಸುತಾಸಮೇತಂ

ಶ್ರೀಭೂಸಹಾಯಮಮಲಂ ಶ್ರಿತಪಾರಿಜಾತಂ |

ಶ್ರೀಶೇಷಭೋಗಶಯನೇತಿ ಸುಖಂ ಶಯಾನಂ

ಶ್ರೀವೀರರಾಘವಮಹಂ ಶರಣಂ ಪ್ರಪದ್ಯೇ || 1 ||

ಹೃತ್ತಾಪನಾಶನಸರೋತ್ತರತೀರವಾಸಂ

ಹೃತ್ಪುಂಡರೀಕಕುಹರೇ ಸಮಸನ್ನಿವಿಷ್ಟಂ |

ಶ್ರೀಶಾಲಿಹೋತ್ರಮುನಿಪುಂಗವಸೇವ್ಯಮಾನಂ

ಶ್ರೀವೀರರಾಘವಮಹಂ ಶರಣಂ ಪ್ರಪದ್ಯೇ || 2 ||

ವೀಕ್ಷಾಟವೀವಿಹರಣಕ್ಷಮಪಾದಪದ್ಮಂ

ವೇದ್ಯಂ ಸದಾ ವಿಜಯಕೋಟಿವಿಮಾನಸೇವ್ಯಂ |

ವಿಶ್ವಂಭರಂ ವಿಧಿಶಿವೇಂದ್ರನಿಷೇವ್ಯಮಾಣಂ

ಶ್ರೀವೀರರಾಘವಮಹಂ ಶರಣಂ ಪ್ರಪದ್ಯೇ || 3 ||

ಸಸ್ನೇಹಭಕ್ತಿಭಯಭೂಕಮಲಾಕರಾಬ್ಜ

ಸಂವಾಹ್ಯಮಾನಚರಣಂ ಸರಸೀರುಹಾಕ್ಷಂ |

ಸೌಮ್ಯಂ ಸಮಸ್ತಜಗದೇಕನಿವಾಸಭೂತಂ

ಶ್ರೀವೀರರಾಘವಮಹಂ ಶರಣಂ ಪ್ರಪದ್ಯೇ || 4 ||

ಪದ್ಮೋಪಮಾನಪದಪಾಣಿವಿಲೋಚನಾಡ್ಯಂ

ಪದ್ಮಾನಿವಾಸಗೃಹಬಾಹುಯುಗಾಂತರಾಲಂ |

ಪದ್ಮಾನನಾಯುತನಿಕೇತನಪದ್ಮನಾಭಂ

ಶ್ರೀವೀರರಾಘವಮಹಂ ಶರಣಂ ಪ್ರಪದ್ಯೇ || 5 ||

ಆರೋಗ್ಯಪುತ್ರವಿಲಸತ್ಕವಿನಾಂಜನೈಕ
 ರಾಜ್ಯಾಧಿಪತ್ಯವರದಾನನಿವಾದದೀಕ್ಷಂ |
 ಮೋಕ್ಷಪ್ರದಂ ಸ್ವಪದವಂದಕವೈಷ್ಣವಾನಾಂ
 ಶ್ರೀವೀರರಾಘವಮಹಂ ಶರಣಂ ಪ್ರಪದ್ಯೇ || 6 ||

ಮಧ್ಯೇಶಿಖಂ ಸುರವರೈಃ ಪರಮೈರಶೇಷೈಃ
 ಆರ್ಯೋಪಚಿತ್ತವಿಭವೈರತಿಶುದ್ಧಸತ್ತೈಃ |
 ಅಪ್ರಾಕೃತ್ಯೈರತಿಸಮಶ್ರಿತಪಾದಪದ್ಮಂ
 ಶ್ರೀವೀರರಾಘವಮಹಂ ಶರಣಂ ಪ್ರಪದ್ಯೇ || 7 ||

ರಾಮಾನುಜಾರ್ಯಮುಖಪದ್ಮಸಹಸ್ರಭಾನುಂ
 ಪೂರ್ಣಾರ್ಯವರ್ಯನಯನೋತ್ಪಲಪೂರ್ಣಚಂದ್ರಂ |
 ಶ್ರೀಯಾಮುನಾರ್ಯಹೃದಯಾಂಬುಜಚಂಚರೀಕಂ
 ಶ್ರೀವೀರರಾಘವಮಹಂ ಶರಣಂ ಪ್ರಪದ್ಯೇ || 8 ||

ಶ್ರೀರಾಮಮಿಶ್ರಕಮಲಾಕ್ಷವರಾರ್ಥನಾಥ -
 ಯೋಗೀಂದ್ರತೀರ್ಥವಿಭವಂ ಶರಣೋಪವಂದ್ಯಂ |
 ಶಯ್ಯಾಸು ಸಾಗರಸುತಾಪರಿಚರ್ಯಮಾಣಂ
 ಶ್ರೀವೀರರಾಘವಮಹಂ ಶರಣಂ ಪ್ರಪದ್ಯೇ || 9 ||

ಶ್ರೀಮಚ್ಛಾರಿಪರಕಾಲಯತೀಂದ್ರಮುಖೈಃ
 ದಿವ್ಯಪ್ರಬಂಧನಿವಹೈರನುಬದ್ಧಮಾನಂ |
 ಪೂರ್ವೈಃ ಸದಾ ಗುರುವರೈಃ ಪ್ರಥಿತಾನುಭಾವೈಃ
 ಶ್ರೀವೀರರಾಘವಮಹಂ ಶರಣಂ ಪ್ರಪದ್ಯೇ || 10 ||

ಹೃತ್ತಃ ಸದಾನು ಪರಮಂ ಪರಿಶುದ್ಧದಿವ್ಯಂ
 ದುಗ್ಧಾಂಬುಧಿಂ ಸಕಲಸಂಶ್ರಿತರಕ್ಷಣಾಡ್ಯಂ |
 ಹೃತ್ತಾಪನಾಶನತಟೀರತಯಾವಸಾನಂ
 ಶ್ರೀವೀರರಾಘವಮಹಂ ಶರಣಂ ಪ್ರಪದ್ಯೇ || 11 ||

ಸೌಮ್ಯೋಪಯಂತ್ಯಮುನಿನಾ ಕರುಣಾವಿರಕ್ತಿ
ಧೀಭಕ್ತಿಶಾಂತಿಮುಖಸದ್ಗುಣಸಾಗರೇಣ |
ಸಂಸೇವ್ಯಮಾನಚರಣಂ ಜಗತಾಂ ಶರಣ್ಯಂ
ಶ್ರೀವೀರರಾಘವಮಹಂ ಶರಣಂ ಪ್ರಪದ್ಯೇ || 12 ||

|| ಇತಿ ಶ್ರೀವೀರರಾಘವಪ್ರಪತ್ತಿಃ ಸಮಾಪ್ತಾ ||